

Bhagevont Khursachye + kurven | nivar amkam + amchya Deva | amchya + dusmanantlim.
Bapachye | ani Putachye | ani Povitrotmyachye nanvim | Amen.

Mhojya Deva

Mhojya Deva, mhojya sayba, | hanv tuja pamyam poddtam, hanv tuka orgam ditam, | ontoskornni nomoskar kortam, | vhodd tuzo upkar mandtam, | kityak tunvem mhaka rochlo mhonn, | niz kristanv kelo mhonn; az poryan samballo mhonn, zoxi bori rat dili, toso boro dis di Sayba | (zoso boro dis dilo, toxi bori rat di Sayba) | mhozo otmo mhoji kudd, tuja hatant ditam | mhojim chitnam, mhoje sobd, | mhoje aychya disache (aychye ratiche) koxtt ani kornnyo, | tuka somorpitam, tuja vhodda manak, mhojya patkamchya farikponnak, mhojya Jezu, tuja khursachya koxttanchya ani mornnacha punyam pasot | bhogxi mhojim somest patkam, | mhoji patkyachi kakullt kor.

Deva, Povitrotmya, | di Sayba, tuji kurpa aychya disa (aychye rati) patkant hanvem poddona zanyachya, | tuje upodes sambhallunk, mhoje kayde pallunk, | mhoji patkyachi kakullt kor, | mhaka patkyak bhogxi.

Bhavarthachem Vidhan

Sorvespora Deva, | tum ekloch Dev | ani eka Deva thoim teg zonn | Bap, Put ani Povitrotmo mhonn | hanv thir sotmant'tam | tuzo dovyik Put monis zalo | ani amchya patkam khatir melo | ani jivyanchi ani melolyanchi mun'subi korunk yetolo mhonn hanv sotmantam. | Him sotam | ani Katolic Povitrosobha xikoyta tim sorv sotam | hanv sotmant'tam ani uchartam | kityak tum sasnnik sot ani zannvay | ani tunvem tim ugddapim kelyant; tum fottoynany va fottvon poddonany | Hya bhavartant jiyenvk ani morunk | hanv khuxi vhortam. | Amen.

Bhorvoxyachem Vidhan

Sorvespora Deva, | tujye kurpen sorv mhojya patkanchem bhogsonnem | ani hye jinnye uprant | sasnnik sukh zoddtolom/lim mhonn | hanv bhorvostam, | kityak tum sorv podvedar, vixvaxi, doyll ani kakulltdar | ani tunvem tem bhasaylam. | Hya bhorvoxyant jiyenvk ani morunk | hanv khuxi vhortam. | Amen.

Mogachem Vidhan

Sorvespora Deva, | sorv vostum pras chodd hanv tuzo mog kortam | ani tujye pasot | mhojya pelyacho hanv mog kortam, | kityak tum vorto,oporimit ani sorv boro | ani sorv mog tuka favo. | Hya mogant jiyenvk ani morunk | hanv khuxi vhortam. | Amen.

Dukhichem Vidhan

Mhojya Deva, | Sogllya mhojya kallzan | sorv mhojya patkanchi hanv dukh dhortam | ani tim kantalltam, | kityak tanchye vorvim | tuji nitichi xikxa mhaka favo zali, punn chodd korun | tuka bhov borya | ani sorv vostum pras chodd mog favo zalolya Devak hanvem okman kelo. | Dekun tujye kurpechya adharan | ani mukhar patok korinam mhonn | ani patkache somoye chukoytolom/lim mhonn | thir nichev kortam | Amen.

Sorgachye Ranniye (Paskanchya kallar)

Sorgachye Ranniye Ul'las pav.

Al'leluya

Kityak zaka tum vhavunk favo zal'liy.

Al'leluya

To apnnem sanglolye porim jivont zala.

Al'leluya

Amam pasot deva lagim mag.

Al'leluya

Sontos ani ul'las pav | Ankvar Moriye.

Al'leluya

Kityak Somi khoroch jivont zala.

Al'leluya

Prarthumya

Deva, | tujya puta amchya Somya Jezu Kristachya jivontponna vorvim, | sonvsar sontosanvk tuvem doya keli; tachye maye, Ankvar Moriye marifat | sasnnachye jinniyecho sontos amkam labhoso kor mhonn ami magtanv. |Tyach Krista amchya somya marifat. | Amen.

Mohima Bapak... (tin pavttim)

Devagelya bhoddvya, mhojya Raknnya, |Sorginchye doyen mhaka dila tujye taben | mhoji mot uzvadday, | mhaka rak, samball ani choloy | Amen.

Sasnnacho vixev di tankam Somya, | ani nironitor prokas tancher fankundi, | somadanant tim vixev ghenvidit. | Amen.